

॥ ఓం నమో వేంకటేశాయ ॥

30.07.2023 - ఆదివారము (27వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

ఓం నమో వేంకటేశాయ శేషాద్రి నిలయాయ చ ।
వృషద్భుగ్గోచరాయా_థ విష్ణవే సతతం నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్య కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణప్రపదమూల పరాయణేయం
శ్రీవ్యాససూతశుకశౌనక వందితేయం ।
సద్భక్తియోగమతిసాధన సాధికేయం
భవ్యాయ భాగవతపావన'దీర్ఘికేయం' ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎన్.వి.జి. శేషాచార్యులు, డా. పి.వి.ఎన్.ఎన్. మారుతి

కృష్ణం చ తత్రభావజ్ఞః ఆసీనం జగదీశ్వరం
హృదిస్థం పూజయామాస మాయయోపాత్తవిగ్రహం

॥ 1-9-10 ॥

పాండుపుత్రానుపాసీనాన్ ప్రశ్రయప్రేమసంగతాన్
అభ్యాచష్టానురాగాస్తైరంధీభూతేన చక్షుషా

॥ 1-9-11 ॥

అహెలా కష్టమహెలాఽన్యాయ్యం యద్యాయం ధర్మనందనాః
జీవితం నార్హథ క్లిష్టం విప్రధర్మాచ్యుతాశ్రయాః

॥ 1-9-12 ॥

సంస్థితేఽతిరథే పాండౌ పృథా బాలప్రజా వధూః
యుష్మత్కృతే బహూన్ క్లేశాన్ ప్రాప్తా తోకవతీ ముహుః

॥ 1-9-13 ॥

సర్వం కాలకృతం మన్యే భవతాం చ యదప్రియం
సపాలో యద్వశే లోకో వాయోరివ ఘనావలిః

॥ 1-9-14 ॥

యత్ర ధర్మసుతో రాజా గదాపాణిర్హుకోదరః
కృష్ణోఽస్త్రీ గాండివం చాపం సుహృత్కృష్ణస్తతో విపత్

॥ 1-9-15 ॥

న హ్యస్య కర్ణిచిద్రాజన్ పుమాన్ వేద విధిత్పితం
యద్విజ్ఞాసయా యుక్తా ముహ్యంతి కవయోఽపి హి

॥ 1-9-16 ॥

తస్మాదిదం దైవతంత్రం వ్యవస్య భరతర్షభ
తస్యానువిహితోఽనాథా నాథ పాహి ప్రజాః ప్రభో

॥ 1-9-17 ॥

ఏష వై భగవాన్ సాక్షాదాద్యో నారాయణః పుమాన్
మోహయన్ మాయయా లోకం గూఢశ్చరతి వృష్ణిషు

॥ 1-9-18 ॥

అస్యానుభావం భగవాన్ వేద గుహ్యతమం శివః
దేవర్షిర్నారదః సాక్షాద్భగవాన్ కపిలో నృప

॥ 1-9-19 ॥

యం మన్యసే మాతులేయం ప్రియం మిత్రం సుహృత్తమం
అకరోః సచివం దూతం సౌహృదాదథ సారథిం

॥ 1-9-20 ॥

సర్వాత్మనః సమదృశో హ్యద్వయస్యానహంకృతేః
తత్కృతం మతివైషమ్యం నిరవద్యస్య న క్వచిత్

॥ 1-9-21 ॥

తథాప్యేకాంతభక్తేషు పశ్య భూపానుకంపితం

యన్నేఽసూంస్త్యజతః సాక్షాత్కృష్టో దర్శనమాగతః

॥ 1-9-22 ॥

భక్త్యాఽవేశ్య మనో యస్మిన్ వాచా యన్నామ కీర్తయన్

త్యజన్ కలేవరం యోగీ ముచ్యతే కామకర్మభిః

॥ 1-9-23 ॥

స దేవదేవో భగవాన్ ప్రతీక్షతాం

కలేవరం యావదిదం హినోమ్యహం

ప్రసన్నహాసారుణలోచనోల్లసఽ

న్ముఖాంబుజో ధ్యానపథశ్చతుర్భుజః

॥ 1-9-24 ॥

సూత ఉవాచ

యుధిష్ఠిరస్తదాకర్ణ్య శయానం శరపంజరే

అప్యచ్ఛద్వివిధాన్ ధర్మాన్ ఋషీణామనుశృణ్వతామ్

॥ 1-9-25 ॥

పురుషస్వభావవిహితాన్ యథావర్ణం యథాశ్రమం

వైరాగ్యరాగోపాధిభ్యామామ్నాతోభయలక్షణాన్

॥ 1-9-26 ॥

దానధర్మాన్ రాజధర్మాన్ మోక్షధర్మాన్ విభాగశః

స్త్రీధర్మాన్ భగవద్ధర్మాన్ సమాసవ్యాసయోగతః

॥ 1-9-27 ॥

ధర్మార్థకామమోక్షాంశ్చ సహోపాయాన్ యథా మునే

నానాఖ్యానేతిహాసేషు వర్ణయామాస తత్త్వవిత్

॥ 1-9-28 ॥

ధర్మం ప్రవదతస్తస్య స కాలః ప్రత్యుపస్థితః

యో యోగినశ్చందమృత్యోర్వాంఛితస్తూత్తరాయణః

॥ 1-9-29 ॥

తదోపసంహృత్య గిరః సహస్రణీః

విముక్తసంగం మన ఆదిపూరుషే

కృష్ణే లసత్ప్రీతపటే చతుర్భుజే

పురః స్థితేఽమీలితదృగ్వ్యధారయత్

॥ 1-9-30 ॥

విశుద్ధయా ధారణయా హతాశుభః

తదీక్షయైవాశు గతాయుధవ్యథఃఽశ్రమః

నివృత్తసర్వేంద్రియవృత్తివిభ్రమ

తుష్టావ జన్యం విస్మజంజనార్దనం

॥ 1-9-31 ॥

శ్రీభీష్మ ఉవాచ

ఇతి మతిరుపకల్పితా విత్యష్టా
భగవతి సాత్వతపుంగవే విభూమ్ని
స్వసుఖముపగతే క్వచిద్విహర్తుం
ప్రకృతిముపేయుషి యద్భవప్రవాహః

॥ 1-9-32 ॥

త్రిభువనకమనం తమాలవర్ణం
రవికరగౌరవరాంబరం దధానే
వపురలకకులావృతాననాజ్జం
విజయసఖే రతిరస్తు మేఽనవద్యా

॥ 1-9-33 ॥

యుధి తురగరజోవిధూమ్రవిష్వక్
కచలులితశ్రమనార్యలంకృతాస్యే
మమ నిశితశరైర్విభిద్యమాన
త్వచి విలసత్కవచేఽస్తు కృష్ణ ఆత్మా

॥ 1-9-34 ॥

సపది సఖివచో నిశమ్య మధ్యే
నిజపరయోర్బలయో రథం నివేశ్య
స్థితవతి పరసైనికాయురక్ష్ణా
హృతవతి పార్థసఖే రతిర్మమాస్తు

॥ 1-9-35 ॥

వ్యవహితప్రతనాముఖం నిరీక్ష్య
స్వజనవధాద్విముఖస్య దోషబుద్ధ్యా
కుమతిమహారదాత్మవిద్యయా యః
చరణరతిః పరమస్య తస్య మేఽస్తు

॥ 1-9-36 ॥

స్వనిగమమపహాయ మత్ప్రతిజ్ఞాం
ఋతమధికర్తుమవప్లుతో రథస్థః
ధృతరథచరణోఽభ్యయాచ్ఛలద్గుః
హారిరివ హంతుమిభం గతోత్తరీయః

॥ 1-9-37 ॥

శితవిశిఖహతో విశీర్ణదంశః
క్షతజపరిప్లుత ఆతతాయినో మే

ప్రసభమభిససార మద్వధార్థం

స భవతు మే భగవాన్ గతిర్ముకుందః

॥ 1-9-38 ॥

విజయరథకుటుంబ ఆత్తతోత్రే

ధృతహయరశ్మిని తచ్చియేక్షణీయే

భగవతి రతిరస్తు మే ముమూర్షోః

యమిహ నిరీక్ష్య హతా గతాః సరూపం

॥ 1-9-39 ॥

లలితగతివిలాసవల్గుహోసః

ప్రణయనిరీక్షణకల్పితోరుమానాః

కృతమనుకృతవత్య ఉన్మదాంధాః

ప్రకృతిమగన్ కిల యస్య గోపవధ్యః

॥ 1-9-40 ॥

మునిగణనృపవర్యసంకులేఽన్తః

సదసి యుధిష్ఠిరరాజసూయ ఏషాం

అర్హణముపపేద ఈక్షణీయో

మమ దృశిగోచర ఏష ఆవిరాత్మా

॥ 1-9-41 ॥

తమిమమహమజం శరీరభాజాం

హృది హృది ధిష్ఠితమాత్మకల్పితానాం

ప్రతిదృశమివ నైకధార్మమేకం

సమధిగతోఽస్మి విధూతభేదమోహః

॥ 1-9-42 ॥

సూత ఉవాచ

కృష్ణ ఏవం భగవతి మనోవాగ్నుష్టివృత్తిభిః

ఆత్మన్యాత్మానమావేశ్య సోఽన్తఃశ్వాస ఉపారమత్

॥ 1-9-43 ॥

సంపద్యమానమాజ్ఞాయ భీష్మం బ్రహ్మణి నిష్కలే

సర్వే బభూవుస్తే తూష్ణీం వయాంసేవ దినాత్యయే

॥ 1-9-44 ॥

తత్ర దుందుభయో నేదుర్దేవమానవవాదితాః

శశంసుః సాధవో రాజ్ఞాం ఖాత్పేతుః పుష్పవృష్టయః

॥ 1-9-45 ॥

తస్య నిర్హరణాదీని సంపరేతస్య భార్గవ

యుధిష్ఠిరః కారయిత్వా ముహూర్తం దుఃఖితోఽభవత్

॥ 1-9-46 ॥

తుష్టువుర్మునయో హృష్టాః కృష్ణం తద్గుహ్యనామభిః
తతస్తే కృష్ణహృదయాః స్వాశ్రమాన్ ప్రయయుః పునః

॥ 1-9-47 ॥

తతో యుధిష్ఠిరో గత్వా సహకృష్ణో గజాహ్వయం
పితరం సాంత్యయామాస గాంధారీం చ తపస్వినీం

॥ 1-9-48 ॥

పిత్రా చానుమతో రాజా వాసుదేవానుమోదితః
చకార రాజ్యం ధర్మేణ పితృపైతామహం విభుః

॥ 1-9-49 ॥

ఇతి శ్రీమదాగవతే పారమహంస్యాం సంహితాయాం నవమోఽధ్యాయః

పదవ అధ్యాయము

అథ శ్రీమదాగవతే పారమహంస్యాం సంహితాయాం దశమోఽధ్యాయః

శౌనక ఉవాచ

హత్వా స్వరిక్ష్మస్పృధ ఆతతాయినో
యుధిష్ఠిరో ధర్మభృతాం వరిష్ఠః
సహానుజైః ప్రత్యవరుద్ధభోజనః
కథం ప్రవృత్తః కిమకారషీత్తతః

॥ 10-1 ॥

సూత ఉవాచ

వంశం కురోర్వంశదవాగ్నినిర్హతం
సంరోహయిత్వా భవభావనో హరిః
నివేశయిత్వా నిజరాజ్య ఈశ్వరో
యుధిష్ఠిరం ప్రీతమనా బభూవ హ

॥ 10-2 ॥

నిశమ్య భీష్మోక్తమథాచ్యుతోక్తం
ప్రవృత్తవిజ్ఞానవిధూతవిభ్రమః
శశాస గామింద్ర ఇవాజితాశ్రయః
పరిధ్యుపాంతామనుజానువర్తితః

॥ 10-3 ॥

కామం వవర్ష పర్జన్యః సర్వకామదుఘా మహీ
సిషిచుః స్మ వ్రజాన్ గావః పయసోధస్వతీర్ముదా ॥ 10-4 ॥

నద్యః సముద్రా గిరయః సవనస్పతివీరుధః
ఫలంత్యోషధయః సర్వాః కామమన్ప్వతు తస్య వై ॥ 10-5 ॥

నాధయో వ్యాధయః క్లేశా దైవభూతాత్మహేతవః
అజాతశత్రావభవన్ జంతూనాం రాజ్ఞి కర్షిచిత్ ॥ 10-6 ॥

ఉషిత్వా హస్తినపురే మాసాన్ కతిపయాన్ హరిః
సుహృదాం చ విశోకాయ స్వసుశ్చ ప్రియకామ్యయా ॥ 10-7 ॥

ఆమంత్ర్య చాభ్యనుజ్ఞాతః పరిష్వజ్యాభివాద్య తం
ఆరురోహ రథం కైశ్చిత్పరిష్వక్తోఽభివాదితః ॥ 10-8 ॥

సుభద్రా ద్రౌపదీ కుంతీ విరాటతనయా తథా
గాంధారీ ధృతరాష్ట్రశ్చ యుయుత్సుర్గౌతమో యమౌ ॥ 10-9 ॥

వృకోదరశ్చ ధౌమ్యశ్చ స్త్రియో మత్స్యసుతాదయః
న సేహిరే విముహ్యంతో విరహం శారజధన్వనః ॥ 10-10 ॥

సత్సంగాన్ముక్తదుఃసంగో హాతుం నోత్సహతే బుధః
కీర్త్యమానం యశో యస్య సకృదాకర్ణ్య రోచనం ॥ 10-11 ॥

తస్మిన్ న్యస్తథియః పార్థాః సహేరన్ విరహం కథం
దర్శనస్పర్శసంలాపశయనాసనభోజనైః ॥ 10-12 ॥

సర్వే తేఽనిమిషైరక్షైస్తమనుద్రుతచేతసః
వీక్షంతః స్నేహసంబద్ధాః విచేలుస్తత్ర తత్ర హ ॥ 10-13 ॥

న్యరుంధన్నుద్గలద్భాష్పమౌత్కంఠ్యాద్దేవకీసుతే
నిర్యాత్యగారాన్నోఽభద్రమితి స్యాద్భాంధవస్త్రియః ॥ 10-14 ॥

మృదంగశంఖభేర్యశ్చ వీణాపణవగోముఖాః
ధుంధుర్యానకఘంటాద్యాః నేదుర్ద్దుందుభయస్తథా

॥ 10-15 ॥

ప్రాసాదశిఖరారూఢాః కురునార్యో దిదృక్షయా
వవృషుః కుసుమైః కృష్ణం ప్రేమప్రీడాస్మితేక్షణాః

॥ 10-16 ॥

సితాతపత్రం జగ్రాహ ముక్తాదామవిభూషితం
రత్నదండం గుడాకేశః ప్రియః ప్రియతమస్య హ

॥ 10-17 ॥

ఉద్ధవః సాత్యకిశ్చైవ వ్యజనే పరమాద్భుతే
వికీర్యమాణః కుసుమైః రేజే మధుపతిః పథి

॥ 10-18 ॥

అశ్రూయంతాశిషః సత్యాస్తత్ర తత్ర ద్విజేరితాః
నానురూపానురూపాశ్చ నిర్గుణస్య గుణాత్మనః

॥ 10-19 ॥

అన్యోన్యమాసీత్సంజల్పః ఉత్తమశ్లోకచేతసాం
కౌరవేంద్రపురస్త్రిణాం సర్వశ్రుతిమనోహరః

॥ 10-20 ॥

స వై కిలాయం పురుషః పురాతనో
య ఏక ఆసీదవిశేష ఆత్మని
అగ్రే గుణేభ్యో జగదాత్మనీశ్వరే
నిమీలితాత్మన్ నిశి సుప్తశక్తిషు

॥ 10-21 ॥

స ఏవ భూయో నిజవీర్యచోదితాం
స్వజీవమాయాం ప్రకృతిం సిస్సుక్షతీం
అనామరూపాత్మని రూపనామనీ
విధిత్సమానోఽనుససార శాస్త్రకృత్

॥ 10-22 ॥

స వా అయం యత్పదమత్ర సూరయో
జితేంద్రియా నిర్జితమాతరిశ్వనః
పశ్యంతి భక్తుత్కలితామలాత్మనా
నన్వేష సత్త్వం పరిమార్ఘ్ణ మర్హతి

॥ 10-23 ॥

స వా అయం సఖ్యనుగీతసత్కథో
వేదేషు గుహ్యేషు చ గుహ్యవాదిభిః
య ఏక ఈశో జగదాత్మలీలయా
సృజత్యవత్యత్తి న తత్ర సజ్జతే

॥ 10-24 ॥

యదా హ్యధర్మేణ తమోధియో నృపాః
జీవంతి తత్రైష హి సత్త్వతః కిల
ధత్తే భగం సత్యమృతం దయాం యశో
భవాయ రూపాణి దధద్యుగే యుగే

॥ 10-25 ॥

అహో అలం శ్లాఘ్యతమం యదోః కులమ్
అహో అలం పుణ్యతమం మధోర్వనం
యదేష పుంసామృషభః శ్రియః పతిః
స్వజన్మనా చంక్రమణేన చాంచతి

॥ 10-26 ॥

అహో బత స్వర్యశసస్తిరస్కరీ
కుశస్థలీ పుణ్యయశస్కరీ భువః
పశ్యంతి నిత్యం యదనుగ్రహేషితం
స్మితావలోకం స్వపతిం స్మ యత్రృజాః

॥ 10-27 ॥

నూనం వ్రతస్నానహుతాదినేశ్వరః
సమర్చితో హ్యస్య గృహీతపాణిభిః
పిబంతి యాః సఖ్యధరామృతం ముహూః
వ్రజస్త్రియఃసమ్ముముహుర్యదాశయాః

॥ 10-28 ॥

యా వీర్యశుల్కేన హృతాః స్వయంవరే
వ్రమధ్య చైద్యవ్రముఖాన్ హి శుష్మిణః
వ్రద్యుమ్నసాంబాంబసుతాదయోఽపరాః
యాశ్చాహృతా భౌమవధే సహస్రశః

॥ 10-29 ॥

ఏతాః పరం స్త్రీత్వమపాస్తపేశలం

నిరస్తశౌచం బత సాధు కుర్వతే

యాసాం గృహాత్పుష్కరలోచనః పతిః

న్న జాత్వపైత్యాహృతిభిర్హృది స్పృశన్

॥ 10-30 ॥

ఏవంవిధా గదంతీనాం స గిరః పురయోషితాం

నిరీక్షణేనాభినందన్ సస్మితేన యయౌ హరిః

॥ 10-31 ॥

అజాతశత్రుః పృతనాం గోపీథాయ మధుద్విషః

పరేభ్యః శంకితః స్నేహాత్ప్రాయుంక్త చతురంగిణీం

॥ 10-32 ॥

అథ దూరాగతాన్ శౌరిః కౌరవాన్ విరహాతురాన్

సన్నివర్త్య దృఢం స్నిగ్ధాన్ ప్రాయాత్స్వనగరీం ప్రియైః

॥ 10-33 ॥

కురుజాంగలపాంచాలాన్ శూరసేనాన్ సయామునాన్

బ్రహ్మవర్తం కురుక్షేత్రం మత్స్యాన్ సారస్వతానథ

॥ 10-34 ॥

మరుధన్వమతిక్రమ్య సౌవీరాభీరయోః పరాన్

ఆనర్తాన్ భార్గవోపాగాత్ శ్రాంతవాహౌ మనాగ్ విభుః

॥ 10-35 ॥

తత్ర తత్ర హ తత్రత్యైర్హరిః ప్రత్యుద్యతార్హణః

సాయం భేజే దిశం పశ్చాద్గవిష్ఠో గాం గతస్తదా

॥ 10-36 ॥

ఇతి శ్రీమద్భాగవతే పారమహంస్యాం సంహితాయాం దశమోఽధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
